

प्रेषक,

अवनीश कुमार अवस्थी,

प्रमुख सचिव,

उत्तर प्रदेश शासन।

सेवा में,

1. समस्त अपर मुख्य सचिव / प्रमुख सचिव / सचिव, उत्तर प्रदेश शासन।
2. समस्त मण्डलायुक्त / जिलाधिकारी / मुख्य विकास अधिकारी, उत्तर प्रदेश।

सूचना अनुभाग-2

लखनऊ : दिनांक : 07 जून 2017

विषय : पं0 दीनदयाल उपाध्याय जी की जन्मशती वर्ष मनाए जाने के सम्बन्ध में।

महोदय,

उपर्युक्त विषयक शासन के पत्र संख्या-216/उन्नीस-2-2017-31/2017 दिनांक 19.04.2017, जिसके द्वारा पं0 दीनदयाल उपाध्याय जी की जन्मशती वर्ष मनाए जाने की तैयारियों तथा इस अवसर पर प्रदेश सरकार द्वारा विभिन्न जनकल्याणकारी योजनाएँ संचालित किए जाने तथा प्रदेश भर में आयोजित किए जाने वाले कार्यक्रमों की रूपरेखा तैयार करने तथा इनके क्रियान्वयन की नियमित समीक्षा किए जाने हेतु डा0 दिनेश शर्मा, मा0 उप मुख्यमंत्री जी की अध्यक्षता में मा0 मंत्रि-परिषद की एक समिति गठित की गयी है, का संदर्भ ग्रहण करने का कष्ट करें, जिसकी समीक्षा बैठक दिनांक 29.04.2017 एवं 09.05.2017 में विभिन्न विभागों द्वारा प्रस्तुत की गयी कार्ययोजनाओं सम्बन्धी कार्यवृत्त शासन के पत्र संख्या-342/उन्नीस-2-2017-31/2017 दिनांक 04.05.2017 तथा पत्र संख्या-317/उन्नीस-2-2017-31/2017 दिनांक 15.05.2017 द्वारा प्रेषित किए गए हैं।

2- उपरोक्त के सम्बन्ध में मुझे यह कहने का निदेश हुआ है कि पं0 दीनदयाल उपाध्याय जी की जन्मशती वर्ष मनाए जाने के सम्बन्ध में निम्नलिखित निर्णय लिए गए हैं:-

- (i). पं0 दीनदयाल उपाध्याय जन्मशती वर्ष से सम्बन्धित कार्यक्रम 25 सितम्बर, 2017 तक आयोजित किए जाएंगे। पं0 दीनदयाल उपाध्याय जी के जन्मशती वर्ष के अवसर पर कार्यक्रमों के समन्वय हेतु सूचना विभाग नोडल विभाग होगा।
- (ii). मा0 मंत्रीगण के लेटर पैड में पं0 दीनदयाल उपाध्याय जी के अनुमोदित "लोगो" का प्रयोग किया जाए तथा विभागों की ओर से लगायी जाने वाली होर्डिंग्स एवं बैनर/विज्ञापनों आदि में उक्त लोगो अनिवार्य रूप से लगाया जाए।
- (iii). होर्डिंग्स एवं बैनर/विज्ञापनों आदि में पं0 दीनदयाल उपाध्याय जी के महत्वपूर्ण एवं अनुमोदित सूक्ति वाक्यों का प्रयोग किया जाए।
- (iv). भारतीय समाज को एकजुट करने, जन सामान्य को पं0 दीनदयाल उपाध्याय जी के विचारों से अवगत कराने हेतु उनका 15 खण्डों का वांग्मय क्रय किए जाने तथा जन सामान्य में उक्त वांग्मय के प्रचार-प्रसार हेतु वितरण कराये जाने के लिए क्रय समिति गठित की जाए।
- (v). विभिन्न विभागों द्वारा प्रस्तुत की गयी कार्य योजनाओं हेतु विभागों द्वारा जो व्ययभार का उल्लेख किया गया है, के सम्बन्ध में सम्बन्धित विभाग स्वयं वित्तीय नियमों के अन्तर्गत सक्षम स्तर का

अनुमोदन प्राप्त करते हुए पारदर्शी कार्यवाही करेंगे और उनके द्वारा पर्याप्त मितव्ययता भी बरती जाएगी।

- (vi). पं0 दीनदयाल उपाध्याय जन्म शताब्दी वर्ष से सम्बन्धित कार्यक्रम के आयोजन हेतु जनपद स्तर पर जिलाधिकारी पर्यवेक्षणीय अधिकारी, सी0डी0ओ0 नोडल अधिकारी होंगे तथा ब्लाक स्तरीय कार्यक्रमों हेतु सम्बन्धित उप जिलाधिकारी कार्यक्रमों का पर्यवेक्षण करेंगे।

3- पं0 दीनदयाल उपाध्याय जी की जन्मशताब्दी वर्ष मनाए जाने के सम्बन्ध में विभिन्न विभागों की कार्य योजनाओं एवं कार्यक्रमों, जिनका विवरण निम्नवत् है, को इस शर्त के साथ अनुमोदित किया जाता है कि उक्त कार्य योजनाओं में व्ययभार का जो उल्लेख किया गया है, उसके संबंध में यथावश्यकतानुसार व्यवस्था कराने एवं वित्तीय नियमों के अन्तर्गत सक्षम स्तर का अनुमोदन प्राप्त कर स्वीकृति निर्गत किये जाने की कार्यवाही संबंधित विभाग द्वारा की जायेगी:-

#### (1). सूचना विभाग

- जनपदों में दिनांक 25 सितम्बर, 2017 से पूर्व, जनपद स्तरीय अन्त्योदय मेला एवं प्रदर्शनी का तीन दिवसीय आयोजन कराया जाएगा। ऐसे प्रत्येक जनपद स्तरीय कार्यक्रम के आयोजन पर लगभग 15 लाख रुपए धनराशि का व्यय अनुमानित है।
- जनपदों के समस्त विकास खण्डों में तीन दिवसीय 'अन्त्योदय प्रदर्शनी' आयोजित की जाएगी। प्रदर्शनी के आयोजन पर लगभग 5 लाख रुपए का व्यय भार अनुमानित है।
- जनपद तथा विकास खण्ड स्तर पर सम्पन्न होने वाले इन कार्यक्रमों के सुचारू, समयबद्ध तथा सुव्यवस्थित आयोजन के लिए सम्बन्धित जिलाधिकारी की अध्यक्षता में एक समिति गठित की जाएगी, जिसमें जिला स्तरीय अधिकारियों के साथ ही शिक्षण संस्थाओं, स्वैच्छिक संगठनों तथा समाजसेवियों की सहभागिता पर विशेष बल दिया जाएगा।
- जनपद तथा विकास खण्ड स्तर पर आयोजित होने वाले इन कार्यक्रमों में जनता को भारत सरकार तथा प्रदेश सरकार द्वारा संचालित विभिन्न जनकल्याणकारी योजनाओं की जानकारी दी जाएगी। समाज के दलित, निर्धन, शोषित और उपेक्षित वर्ग इन योजनाओं का अधिकाधिक लाभ प्राप्त कर सकें, इसके लिए इन आयोजनों में विशेष प्रबन्ध किए जाएंगे।
- जनपद स्तरीय अन्त्योदय मेला एवं प्रदर्शनी तथा विकास खण्ड स्तरीय प्रदर्शनी का मूल्यांकन कर श्रेष्ठ प्रदर्शन करने वाले जनपदों तथा विकास खण्डों को प्रोत्साहित करने की भी योजना है। इसके अन्तर्गत सम्पूर्ण प्रदेश के तीन सर्वश्रेष्ठ जनपदों का चयन करते हुए सम्बन्धित जिलाधिकारी एवं जिला स्तरीय अधिकारियों को पुरस्कृत किया जाएगा। इसी प्रकार प्रत्येक जनपद में सर्वश्रेष्ठ आयोजन करने वाले एक विकास खण्ड को भी पुरस्कृत किया जाएगा।

#### (2). पर्यटन विभाग

- उ0प्र0 सरकार के ग्रामीण पर्यटन नीति के अन्तर्गत ग्राम नगला-चन्द्रभान का विकास कराया जाना प्रस्तावित है, जिसके अन्तर्गत मूलभूत पर्यटक सुविधाओं का सृजन किया जाएगा तथा ग्रामीण पर्यटन केन्द्र के रूप में इस स्थल के व्यापक प्रचार-प्रसार का कार्य भी कराया जाएगा। इस हेतु विस्तृत प्रस्ताव आगणन तैयार कराया जा रहा है एवं भारत सरकार से वित्त पोषित कराया जाएगा।
- पं0 दीनदयाल उपाध्याय जी का जन्म प्रदेश के जनपद मथुरा स्थित ग्राम नगला चन्द्रभान में हुआ था और उनका निधन मुगलसराय में हुआ था, अतः मुगलसराय रेलवे स्टेशन का नाम पं0

---

1. यह शासनादेश इलेक्ट्रॉनिकली जारी किया गया है, अतः इस पर हस्ताक्षर की आवश्यकता नहीं है।  
2. इस शासनादेश की प्रमाणिकता वेबसाइट <http://shasanadesh.up.nic.in> से सत्यापित की जा सकती है।

दीनदयाल उपाध्याय के नाम पर रखे जाने तथा स्मृति स्थल बनाए जाने का अनुरोध भारत सरकार से किया जायेगा।

### (3). उच्च शिक्षा विभाग

- महाविद्यालयों में महान् चिंतक एवं राष्ट्रवादी विचारधारा के संवाहक महापुरुष पं० दीन दयाल उपाध्याय के जन्म शताब्दी समारोह के उपलक्ष्य में वर्ष पर्यन्त परिचर्चा, सेमिनार एवं संगोष्ठी कार्यक्रम/पोस्टर प्रतियोगिता/स्लोगन लेखन प्रतियोगिता/निबन्ध लेखन प्रतियोगिता/वाद-विवाद प्रतियोगिता/काव्य-पाठ प्रतियोगिता का आयोजन।
- उपरोक्त प्रतियोगिता कार्यक्रमों में प्रथम, द्वितीय एवं तृतीय स्थान पर आने वाले छात्र-छात्राओं को जन्म शताब्दी समारोह के समापन की तिथि 25 सितम्बर, 2017 को वृहद कार्यक्रम आयोजित कर पुरस्कार प्रदान किया जायेगा। इससे छात्र-छात्राओं के व्यक्तित्व का चतुर्दिक विकास होगा तथा मूल्य परक शैक्षिक क्रिया कलापों को प्रोत्साहन प्राप्त होगा।

विषय: अन्त्योदय, ग्राम्य विकास एवं एकात्म मानववाद।

- 30प्र० के समस्त विश्वविद्यालयों में पं० दीनदयाल उपाध्याय जी के नाम से शोधपीठ की स्थापना।

### (4). माध्यमिक शिक्षा विभाग, बेसिक शिक्षा विभाग

- वाद विवाद प्रतियोगिता/निबन्ध प्रतियोगिता/चित्रकला एवं पोस्टर प्रतियोगिता का आयोजन।
- पं० दीन दयाल उपाध्याय जी के जन्मदिवस पर प्रभात फेरी का आयोजन।
- सामान्य ज्ञान, सुलेख लेखन आदि से सम्बन्धित प्रतियोगिताओं का आयोजन।
- दिनांक 25 सितम्बर, 2017 तक उपरोक्त कार्यक्रमों का आयोजन व पुरस्कार का वितरण।

### माध्यमिक शिक्षा विभाग (पुस्तकालय कोष्ठक)

- प्रदेश में संचालित समस्त विस्तार पटलों को "पण्डित दीन दयाल उपाध्याय राजकीय पुस्तकालय एवं जन-सूचना केन्द्र" के नाम से नामांकित किया जाय।
- प्रदेश के 75 राजकीय जिला पुस्तकालयों में विभिन्न आउटरिच प्रोग्राम्स (Outreach Programs) के माध्यम से पं० दीन दयाल उपाध्याय जी के लक्ष्य व सिद्धान्तों को जनसामान्य तक पहुंचाने के लिये नाटकों साहित्यिक परिचर्चा, निबन्ध लेखन आदि जिले / ग्रामीण स्तर पर किया जाएगा तथा विभिन्न जन सुविधाओं की जानकारी आई०सी०टी० के सहयोग से उपलब्ध करायी जायेगी।
- तहसील / ब्लाक / ग्राम स्तर के सार्वजनिक जिला शाखा पुस्तकालयों को चरणबद्ध रूप से शीघ्रातिशीघ्र ई-लाइब्रेरी के रूप में विकसित किया जाएगा जिससे कि सार्वजनिक पुस्तकालयों द्वारा ही डिजिटल इंडिया परिकल्पना को ई-लाइब्रेरी की सेवाओं द्वारा आम जन-मानस को इसका लाभ प्राप्त हो सके।

### बेसिक शिक्षा विभाग

- बेसिक शिक्षा विभाग के अंतर्गत प्रदेश में भारत सरकार के सहयोग से 15+ वयवर्ग के असाक्षरों को साक्षर करने एवं उनकी साक्षरता बनाये रखने के अवसर प्रदान करने तथा कौशल विकास के प्रशिक्षण देने के उद्देश्य से प्रदेश के 70 जनपदों (लखनऊ, कानपुर नगर, औरैया, गाजियाबाद एवं हापुड़ को छोड़कर) साक्षर भारत कार्यक्रम संचालित किया जा रहा है।

- योजनान्तर्गत प्रत्येक ग्राम पंचायत में लोक शिक्षा केन्द्रों का संचालन किया जा रहा है। प्रदेश में योजना से आच्छादित जनपदों की 49,921 ग्राम पंचायतों में लोक शिक्षा केन्द्रों की स्थापना की गई है।

#### **(5). नगर विकास विभाग**

- उत्तर प्रदेश में 438 नगर पंचायत हैं। यह नगरीय क्षेत्र की सबसे छोटी इकाई है। हर वर्ष एक जनपद में एक नगर पंचायत को "पं० दीन दयाल उपाध्याय आदर्श नगर पंचायत" घोषित किया जायेगा। इसके अंतर्गत नगर पंचायत में जो मूलभूत सुविधायें हैं, वह जनसामान्य के लिये उपलब्ध कराना सुनिश्चित किया जायेगा। हर वर्ष यदि सभी जनपदों में एक नगर पंचायत आदर्श नगर पंचायत घोषित की जाती है, तो 75 नगर पंचायतें एक वर्ष में आदर्श बन जायेंगीं। 05 वर्ष में 375 नगर पंचायतें आदर्श नगर पंचायतें बन जायेंगीं अर्थात् लगभग 89 प्रतिशत नगर पंचायतें 05 वर्षों में आदर्श बन जायेंगीं। आदर्श नगर पंचायत को "पं० दीनदयाल उपाध्याय" के नाम पर घोषित किया जाएगा।
- प्रदेश के अन्तर्गत प्रत्येक नगर निगम में से 05, प्रत्येक नगर पालिका परिषद से 03 एवं प्रत्येक नगर पंचायत से 02 दक्ष व्यक्तियों को, उनके द्वारा अपने सेवा क्षेत्र में किये गये सराहनीय कार्य हेतु सेवा कार्य के लिए पं० दीनदयाल पुरस्कार दिये जाने पर विचार किया जाएगा।

#### **(6). खेलकूद विभाग**

- पं० दीनदयाल उपाध्याय जयन्ती वर्ष के अवसर पर खेल विभाग द्वारा सभी जनपदों में जिला स्तरीय जूनियर प्रतियोगिताओं का आयोजन एवं राज्य स्तर पर सीनियर प्रतियोगिताओं का आयोजन किया जाएगा।
- उक्त राज्य स्तर पर सीनियर प्रतियोगिता प्रत्येक मण्डल की एक-एक टीम प्रतिभाग करेगी। इस प्रकार उक्त प्रतियोगिताओं में 18 मण्डलों की टीम प्रतिभाग करेगी।
- जिला स्तरीय प्रतियोगिताओं में कम से कम 6 टीमों प्रतिभाग करेंगीं।

#### **(7). खादी एवं ग्रामोद्योग विभाग**

- वित्तीय वर्ष 2017-18 के बजट अन्तर्गत प्राविधानित राज्य स्तरीय प्रदर्शनी का आयोजन पंडित दीनदयाल उपाध्याय जी के नाम से होगा।
- वित्तीय वर्ष 2017-18 के बजट अन्तर्गत प्राविधानित प्रदेश के विभिन्न जनपदों में आयोजित होने वाले जागरूकता शिविर में पंडित दीनदयाल उपाध्याय जी की जीवनी व उनके द्वारा किये गये कार्यों पर एक व्याख्यान सत्र आयोजित किया जाएगा।
- वित्तीय वर्ष 2017-18 के बजट अन्तर्गत प्राविधानित प्रचार-प्रसार मद में प्राप्त होने वाली धनराशि से जनपदों में लगने वाले होर्डिंग्स पर पंडित दीनदयाल उपाध्याय जी के स्लोगन एवं लोगो अंकित कराये जायेंगे।
- बोर्ड द्वारा ग्रामीण उद्यमियों को प्रोत्साहित करने के लिए पुरस्कार योजना संचालित है। वर्ष 2017-18 के लिए ₹0 5.50 लाख का आय-व्ययक प्राविधान शासन द्वारा किया गया है जिसके अन्तर्गत राज्य स्तर एवं मण्डल स्तर पर चयनित उद्यमियों को प्रथम, द्वितीय एवं तृतीय पुरस्कार प्रदान किया जाता है। राज्य स्तरीय प्रथम, द्वितीय एवं तृतीय पुरस्कार को पं० दीनदयाल उपाध्याय जी के नाम से दिया जाएगा।
- योजना के अन्तर्गत प्रत्येक जनपद के जनपद मुख्यालय के किसी एक विकास खण्ड में तीन दिवसीय प्रदर्शनियों का आयोजन किया जाएगा। इस प्रकार प्रदेश के 75 जनपदों में 75 प्रदर्शनियाँ आयोजित की जायेंगीं। प्रत्येक प्रदर्शनी हेतु ₹0 1.00 लाख का व्यय अनुमानित है। इस प्रकार कुल

रू0 75.00 लाख का व्यय अनुमानित है। प्रदर्शनियों का आयोजन जनपद के सम्बन्धित जनपदीय अधिकारी द्वारा किया जायेगा। प्रदर्शनियों में 10 स्टॉल खादी एवं ग्रामोद्योगी उत्पाद के लगवाये जायेंगे तथा स्टॉल का साइज 9x9 फिट होगा।

#### **(8). संस्कृति विभाग**

जनपद / मण्डल मुख्यालय पर जिला प्रशासन के सहयोग से कराए जाने हेतु प्रस्तावित मुख्य कार्यक्रम (सितम्बर, 2017 तक)-

- पं0 दीनदयाल उपाध्याय की स्मृति में स्वराज्य नाट्य प्रस्तुति, National Seminar on "Our Approach towards Integral Humanism", सांस्कृतिक उत्सव "अपनी संस्कृति: अपना गौरव", पं0 दीनदयाल उपाध्याय 'लोक कला उत्सव', जश्न-ए-आजादी (सांस्कृतिक संध्या), 'विरासत' संगीत नृत्य उत्सव, 'धरोहर' सांगीतिक उत्सव, 'हमारी आजादी' नाट्य प्रस्तुति, 'अवधी लोकरंग' सांस्कृतिक उत्सव, देशभक्ति पर आधारित 'कठपुतली उत्सव', 'अवतरण' संगीत-नृत्य उत्सव, 'जज्बा' (देश भक्ति पर आधारित नाट्य उत्सव), 'बाल रंग' (चित्रकला शिविर)

जिला/तहसील/ब्लाक मुख्यालय पर कराये जाने वाले अन्य कार्यक्रम-

- पं0 दीनदयाल उपाध्याय की स्मृति में पारम्परिक लोक गायन के कार्यक्रम (सोहर, बन्नी-बन्ना, नकटा, विवाह, कोहबर, विदाई आदि से सम्बंधित गीतों की प्रस्तुतियां) (30,000.00 प्रति कार्यक्रम x 10 जनपद)
- पं0 दीनदयाल उपाध्याय की स्मृति में बिरहा/चैता/घाटो/विदेशिया/लोरिकी लोक गायन (30,000.00 प्रति कार्यक्रम x 08 जनपद)
- पं0 दीनदयाल उपाध्याय की स्मृति में आल्हा/कजरी/संस्कार गीत एवं अन्य विधाओं के लोक गायन (30,000.00 प्रति कार्यक्रम x 08 जनपद)
- पं0 दीनदयाल उपाध्याय की स्मृति में देशभक्ति पर आधारित नुक्कड़ नाटक/जादू/कठपुतली एवं क्षेत्रीय लोक विधाओं के लोक गायन (10,000.00 प्रति कार्यक्रम x 08 जनपद)
- सितम्बर, 2017 पं0 दीनदयाल उपाध्याय की स्मृति में ग्रामीण अंचलों में लोक नाट्य नौटंकी का आयोजन (50,000.00 प्रति कार्यक्रम x 08 जनपद)

#### **(9). वन एवं वन्यजीव विभाग**

- उत्तर प्रदेश वन एवं वन्य जीव विभाग द्वारा पं0 दीन दयाल उपाध्याय की जन्मशती वर्ष के अवसर पर 24 सितम्बर, 2017 तक की अवधि में प्रदेश के समस्त जनपदों में एक विशेष वृक्षारोपण (फलदार, शोभाकार एवं अन्य बहुपयोगी पौधारोपण) कार्यक्रम का आयोजन किया जायेगा, जिसमें विद्यार्थियों की विशेष सहभागिता सुनिश्चित कराई जायेगी तथा वृक्षारोपण हेतु स्थानीय जन-प्रतिनिधियों, जिला स्तरीय अधिकारियों, अन्य गणमान्य व्यक्तियों, स्वयं सेवी संस्थाओं, पुलिस एवं सेना के जवानों आदि को आमंत्रित किया जाएगा।
- इसके साथ ही जन सामान्य को पं0 दीन दयाल उपाध्याय जी के विचारों तथा प्रदेश सरकार द्वारा किये जा रहे कार्यों से परिचित कराने हेतु एक गोष्ठी का भी आयोजन किया जाएगा।

#### **(10). परिवहन विभाग**

- पं0 दीन दयाल उपाध्याय की जन्मशती वर्ष के आयोजन हेतु दिनांक 25.09.2017 तक की अवधि में यातायात नियमों के प्रचार-प्रसार हेतु परिवहन विभाग द्वारा सड़क-सुरक्षा में प्रवर्तन कार्य के अतिरिक्त यातायात नियमों के पालन के प्रति जागरूकता पैदा करने के लिए अनेक प्रकार के कार्यक्रम जैसे विज्ञापन देना, स्कूली बच्चों में नियमों के प्रचार-प्रसार हेतु निबन्ध प्रतियोगिता/सेमिनार कराना, बस/ट्रक/टैम्पो-आटो एसोसिएशन के प्रतिनिधियों एवं चालकों के साथ

समय-समय पर गोष्ठियां आयोजित की जायेंगी और ऐसे कार्यक्रमों में पंडित दीनदयाल उपाध्याय के संक्षिप्त जीवन परिचय एवं साहित्य पर भी व्याख्यान आयोजित किये जायेंगे।

- लखनऊ में निर्माणाधीन इंस्पेक्शन एवं सर्टिफिकेशन सेंटर का नामकरण "पंडित दीनदयाल उपाध्याय इंस्पेक्शन एवं सर्टिफिकेशन सेंटर" किया जाएगा।
- गाजियाबाद में विभाग के निर्माणाधीन भवन का नामकरण पं० दीनदयाल उपाध्याय जी के नाम पर रखा जाएगा।
- उत्तर प्रदेश राज्य परिवहन निगम द्वारा ऐसे ड्राइवरों को, जिनके द्वारा सेवाकाल में कभी कोई दुर्घटना आदि कारित न की गई हो तथा उनका कार्य एवं आचरण उत्कृष्ट श्रेणी का रहा हो, उन्हें पं० दीनदयाल उपाध्याय जी के नाम पर ₹०-1.00 लाख का पुरस्कार दिये जाने विषयक कार्यवाही की जायेगी।

#### (11). कृषि विभाग

- समाचार पत्र द्वारा विज्ञापन में पंडित दीनदयाल उपाध्याय जन्म शताब्दी के प्रतीक चिन्ह का अंकन किया जाएगा।
- विकास खण्ड स्तर पर पंडित दीनदयाल उपाध्याय कृषि प्रदर्शनी एवं मेले का आयोजन किया जाएगा।
- प्रदेश के पारम्परिक मेलों/महोत्सवों के साथ विराट किसान मेले का आयोजन।
- होर्डिंग्स के माध्यम से प्रचार-प्रसार किया जाना।

#### (12). व्यावसायिक शिक्षा एवं कौशल विकास विभाग

- प्रदेश की समस्त 15 जिला कार्यक्रम प्रबन्धन इकाईयों में जिला समन्वयक की अध्यक्षता में जनपद के विभिन्न प्रशिक्षण केन्द्रों के केन्द्र प्रबन्धकों तथा प्रशिक्षण प्रदाता प्रतिनिधियों की एक गोष्ठी आयोजित की जायेगी। माह के प्रत्येक सोमवार को 15 जनपदों में गोष्ठी आयोजित की जायेगी।
- माह जून में ये केन्द्र प्रबन्धक किसी एक दिन अपने-अपने केन्द्रों पर पं० दीनदयाल उपाध्याय जी के जीवन दर्शन पर एक घण्टे का व्याख्यान सत्र आयोजित करेंगे। इनमें से कुछ केन्द्रों पर जिला कार्यक्रम पर जिला कार्यक्रम के प्रबन्धन इकाईयों के अधिकारियों द्वारा भी प्रतिभागिता की जायेगी।
- सितम्बर माह तक प्रतिमाह 15 जनपदों में एक जनपद स्तरीय मोबिलाइजेशन कैम्प व रोजगार मेला आयोजित किया जायेगा, जो पं० दीनदयाल उपाध्याय जी के नाम पर होंगे।
- माह सितम्बर, 2017 में प्रत्येक जनपद में पं० दीनदयाल उपाध्याय जीवन दर्शन पर एक भाषण प्रतियोगिता एवं अलग-अलग सेक्टरों के प्रशिक्षणार्थियों हेतु स्किल कम्पटीशन आयोजित किये जायेंगे, जिनमें प्रथम, द्वितीय एवं तृतीय स्थान प्राप्त करने वालों को पुरस्कृत किया जायेगा।

#### (13). ऊर्जा विभाग

- केन्द्र सरकार द्वारा प्रारम्भ की गई पं० दीन दयाल उपाध्याय ग्राम ज्योति योजना के अन्तर्गत ₹० 6946.40 करोड़ के कार्य कराये जाने की स्वीकृति प्रदान की गई हैं, जिसके अन्तर्गत ₹० 9.48 करोड़ की लागत से अविद्युतिकृत ग्रामों का विद्युतीकरण, ₹० 294 करोड़ की लागत से फीडर एवं उपभोक्ताओं के मीटरिंग तथा ₹० 2147.76 करोड़ की लागत से वितरण प्रणाली का सुदृढीकरण एवं ₹० 1143.15 करोड़ की लागत से सभी ग्रामीण घरों को बिजली पहुँचाना तथा ₹० 59.75 करोड़ की लागत से सांसद आदर्श ग्रामों का विद्युतीकरण कराया जाना है। इसके लिए सभी डिस्काम में निविदा प्रक्रिया पूर्ण कर ली गई हैं तथा कार्य प्रारम्भ कराया जा रहा है, जिसे अगले 2 वर्षों में पूर्ण

---

1. यह शासनादेश इलेक्ट्रानिकली जारी किया गया है, अतः इस पर हस्ताक्षर की आवश्यकता नहीं है।  
2. इस शासनादेश की प्रमाणिकता वेबसाइट <http://shasanadesh.up.nic.in> से सत्यापित की जा सकती है।

किये जाने की योजना है। कृषि कार्य हेतु प्रदेश के 39 जनपदों में 11के0वी0 पोषकों का पृथक्कीकरण कराया जा रहा है, जिससे की किसानों को निर्वाध विद्युत आपूर्ति हो सके।

- इसके अतिरिक्त इस योजना में प्रदेश की सभी जनपदों के ग्रामीण क्षेत्रों में लगभग 40 लाख बीपीएल परिवारों को एलईडी बल्ब के साथ निःशुल्क विद्युत संयोजन निर्गत किया जा रहा है।

**(14). हथकरघा वस्त्रोद्योग विभाग**

- विभागों के विज्ञापनों में जन्म-शताब्दी का प्रतीक (Logo) लगाया जाना सुनिश्चित किया जायेगा।
- विभाग से सम्बन्धित होर्डिंग्स पर दीनदयाल जी के कथन/सन्देशों का उल्लेख किया जाना सुनिश्चित किया जायेगा।
- विभाग से सम्बन्धित कार्यक्रमों एवं गोष्ठी में पं0 दीन दयाल उपाध्याय के जीवन वृत्तांत एवं उनके द्वारा दिये गये संदेशों पर विचार रखा जायेगा।

**(15). प्राविधिक शिक्षा विभाग**

- मध्य क्षेत्र (लखनऊ) में कुल 36 राजकीय एवं अनुदानित पालीटेक्निक, पूर्वी क्षेत्र (वाराणसी) कुल 44 राजकीय एवं अनुदानित पालीटेक्निक, पश्चिमी क्षेत्र (मेरठ) में कुल 38 राजकीय एवं अनुदानित पालीटेक्निक, बुन्देलखण्ड क्षेत्र (झाँसी) में कुल 27 राजकीय एवं अनुदानित पालीटेक्निक एवं प्रशासनिक प्रतिष्ठान में निदेशालय प्राविधिक शिक्षा/प्राविधिक शिक्षा परिषद/संयुक्त प्रवेश परीक्षा परिषद/शोध विकास एवं प्रशिक्षण संस्थान। सभी संस्थानों में एवं निदेशालय पर छात्रों/अभिभावकों को क्षेत्रीय जनप्रतिनिधियों/ क्षेत्रीय स्वयंसेवकों द्वारा पं0 दीन दयाल उपाध्याय जी के व्यक्तित्व एवं कृतित्व पर संगोष्ठी एवं व्याख्यान।
- सम्बन्धित क्षेत्रीय संयुक्त निदेशक अपने क्षेत्र की पालीटेक्निकों में अपने भ्रमण की तिथि तथा उपरोक्त कार्यक्रमों के संचालन हेतु अपने स्तर से संस्था प्रधानाचार्यों को पूर्व से अवगत कराया जाएगा।

**(16). नागरिक उड्डयन विभाग**

- जनपद आगरा में भारतीय वायुसेना के अधीन एक हवाई अड्डा है और इस हवाई अड्डे पर राज्य सरकार के सहयोग से भारतीय विमानपत्तन प्राधिकरण द्वारा एक नये सिविल टर्मिनल का निर्माण कराया जाना है। आगरा सिविल टर्मिनल का नामकरण पं0 दीनदयाल उपाध्याय जी के नाम पर किये जाने के प्रस्ताव पर कार्यवाही पृथक से चल रही है।

अतः अनुरोध है कि पं0 दीनदयाल उपाध्याय जी की जन्मशती वर्ष मनाए जाने एवं इस अवसर पर आयोजित किए जाने वाले कार्यक्रमों / कार्ययोजनाओं को सर्वोच्च प्राथमिकता के आधार पर निर्धारित समयान्तर्गत आयोजित कराने का कष्ट करें।

भवदीय,

अवनीश कुमार अवस्थी  
प्रमुख सचिव

**पृ0सं0-09/2017/574(1)/उन्नीस-2-2017-31/2017, तद्दिनांक।**

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- प्रमुख सचिव, मुख्यमंत्री, उ0प्र0 शासन को मा0 मुख्यमंत्री जी के अवलोकनार्थ।
- 2- निजी सचिव, मा0 उप मुख्यमंत्री (डॉ0 दिनेश शर्मा / श्री केशव प्रसाद मौर्या) को मा0 उप मुख्यमंत्री जी के अवलोकनार्थ।

- 3- निजी सचिव, मा0 मन्त्री / मा0 राज्यमंत्री (स्वतंत्र प्रभार) / मा0 राज्यमंत्री को मा0 मन्त्री जी / मा0 राज्यमंत्री जी (स्वतंत्र प्रभार) / मा0 राज्यमंत्री जी के अवलोकनार्थ।
- 4- प्रमुख स्टाफ आफिसर, मुख्य सचिव को मुख्य सचिव महोदय के अवलोकनार्थ।
- 5- निदेशक, सूचना एवं जनसम्पर्क विभाग, उ0प्र0, लखनऊ को इस निर्देश के साथ प्रेषित कि प्रकरण में उपरोक्तानुसार कार्यवाही सुनिश्चित कराने का कष्ट करें।
- 6- वित्त (व्यय नियंत्रण) अनुभाग-7 ।
- 7- सूचना अनुभाग-1 एवं 2 ।
- 8- गार्ड फाइल।

आज्ञा से,

डा0 अशोक कुमार श्रीवास्तव  
अनु सचिव

<http://shasanadesh.up.nic.in>